

---

Təhsildə inkişaf və innovasiyalar üzrə V qrant müsabiqəsinin qalıbları ilə onlayn formatda görüş keçirilib.

Görüşdə təhsil nazirinin müavini Firudin Qurbanov, Təhsilin inkişafı proqramları şöbəsinin müdiri Elvin Rüstəmov, Tədqiqat və innovasiya sektorunun müdiri səlahiyyətlərini icra edən Vüsal Əliyeva və 1179 nəfər qalib layihələrin rəhbəri iştirak edib.

Görüşdə çıxış edən təhsil nazirinin müavini Firudin Qurbanov şagirdlərin milli ruhda tərbiyəsi, onlarda vətənpərvərlik hissinin aşılmasında ümumi təhsil müəssisələrinin qarşısında duran mühüm vəzifələrdən danışdı. Firudin Qurbanov bildirib ki, təhsil işçiləri müasir çağırışlara hazırlanmalı, ölkənin inkişafında, onun modernləşdirilməsində yaxından iştirak etməlidir.

Çıxışının sonunda müsabiqənin əhəmiyyəti və vacibliyi barədə danışan təhsil nazirinin müavini layihələri yüksək dəyərləndirərək qalıbları təbrik edib, onlara uğurlar arzulayıb.

Sonda layihələrin icrasına verilən tələblərə dair ətraflı məlumat verilib.

Qeyd edək ki 7-2017-2021-ci illər üzrə "Ümumi təhsil müəssisələri" kateqoriyası üzrə 226 və "Fərdi" kateqoriya üzrə 592 layihə ilə, ümumilikdə 818 layihənin maliyyələşdirilməsi Təhsil Nazirliyi tərəfindən təsdiqlənib.